ར ན༽ ༄༅། །དམ་ཆིག་རྣམ་བཤད་ཐབ་དོན་སྙིང་པོ་བསྡུས་པ་ཞེས་བྱ་བ་བཞུགས་སོ།། ཨོཾ་སྭསྟི ༢ 
ཚིག་རྣམ་བཤད་ཟབ་དོན་སྙིང་ཕོ་བསྡུས་པ་ཞེས་བྱ་བ་བླ་མ་དམ་པའི་ཞབས་ལ་གུས་པས་ཕྱག་འཚལ་ཞིང་ 

སྐྱབས་སུ་མཆིའོ། །བྱིན་གྱིས་བརླབ་ཏུ་གསོལ། འདིར་སྔགས་སྡོམ་གྱི་རྣམ་པར་གཞག་པ་ལ། མ་ཐོབ་པ་ 
ཐོབ་པར་བྱེད་པའི་ཆོ་ག་དང་། ཐོབ་པ་མི་ཉམས་པར་སྲང་བའི་ཚུལ་གཉིས། དང་པོ་ནི་དབང་བསྐུར་གྱི་ཆོ་ག་ 
སྟེ། དེ་ཡང་ རྒྱད་སྡེ་བཞི་ལ་དབང་བསྐུར་གྱི་ཆོ་གའེ་བབས་མི་འདྲ་བ་བཞི་ཡོད་དོ། །གཉིས་པ་ནི་དེ་ལྟར་ཡོད་ 
པའ རྒྱ་མ ཚན་གྱིས་དམ་ཚི་ག་དང་སྡོམ་པ་སྲུང་ཚུལ་མི་འདྲ་བ་བཞི་ཡོད་པ་ལས། འདིར་བླ་མེད་ཀྱི་དབང་དུ་ 
བྱས་ནས་འཆད་ན། གཞུང་འདི་རྩོམ་པ་པོའི་སློབ་དཔོན་ངོས་གཟུང་བ། རྒྱད་གཞུང་གང་ལ་བརྟེན་པ། རྩོམ་ 
པའི་དགོས་པ། དགོས་ལྡན་གྱི་བསྟན་བཅོས་དོན་དུ་ཞིག་གི་སྒོ་ནས་འཆད་པ་དང་བཞིའོ། །དང་པོ་ནི། རང་ 
རང་གི་བླ་མ་གོང་མ་གྲུབ་པ་ཐོབ་པ་རྣམས་ཀྱིས་ཕྱུང་བར་བཞེད་ཀྱང་། མན་ངག་བ རྒྱད་པ་འདིར་ནི་རྣལ་ 
འབྱོར་དབང་ཕྱུག་བིརླ་པས་ཕྱུང་བར་བཞེད་དོ། །ཁ་ཅིག་མགོན་པོ་ཀླུ་སྒྲབ་ཀྱིས་ཕྱུང་བར་བཞེད་པ་དང་། ཁ་ 
ཅིག་སློབ་དཔོན་བྷ་ཝི་ལྷས་ཕྱུང་བར་བཞེད་པ་དང་ཡང་མི་འགལ་ཏེ། བཀའ་ལས་ཕྱུང་བའི་བསྟན་བཅོས་ 
ཡིན་པའི་ཕྱིར། གཉིས་པ་ནི་གཞུང་འདིའི་ཚིག་རིགས་ཇི་ལྟ་བ་བཞིན་གསང་བ་འདུས་པའི་ རྒྱད་འབུམ་པར་ 
བཞུགས་ཤིང་། དོན་འདྲ་ཡང་ཚིག་མི་འདྲ་བ་ཙམ་ནེ་དུས་ཀྱི་འཁོར་ལོའི་རྒྱད་དམ་པ་དང་པོའི་ལེའུ་གསུམ་ 
པ་དང་། རྡོ་རྗེ་རྭ་གུར་གི་ལེའུ་བཅོ་ལྔ་པ་དང་། གཤེན་རྗེ་གཤེད་དགྲ་ནག་གི་ལེའུ་བདུན་པར་བཞུགས་ 
སོ། །གསུམ་པ་ནི། འོ་ན་དེ་རྒྱུད་དུ་བཞུགས་བཞིན་དུ་ལོགས་སུ་རྩོམ་པ་ལ་དགོས་པ་ཅི་ཡོད་ཅེ་ན། རཾ་ཨ 
དགོས་པ་ཡོད་དེ། རྒྱད་རྒྱས་པར་བཞུགས་པ་གདུལ་བྱ་ལས་དང་པོ་པ་རྣམས་ཀྱིས་མི་རྙེད་ལ། དམ་པ་དང་ 
པའི་རྒྱུད་དུ་ཅུང་ཟད་བསྡུས་པའི་ཚུལ་གྱིས་བཞུགས་པ་དང་། རྡོ་རྗ་རྭ་གུར་དུ་མི་གསལ་བའི་ཚུལ་གྱིས་ 
བཞུགས་པ་དང་། དྲག་ནག་གི་རྒྱད་དུ་གོ་རིམ་འཁུགས་པའི་ཚུལ་གྱིས་བཞུགས་པས་ན། གསལ་ལ་མ་ 
འཁྲུགས་པ་བདེ་བླག་ཏུ་རྟོགས་པའི་ཆེད་དུ་རྩོམ་པ་ཡིན་ནོ། །བཞི་པ་ལ་རྩ་བའི་ལྟུང་བ་དང་། ཡན་ལག་གི་ 
ལྟུང་བ་གཉིས་ལས། དང་པོ་ལ་ཀླད་ཀྱི་དོན་དང་། གཞུང་གི་དོན་གཉིས། དང་པོ་ལ་མཆོད་པར་བརྗོད་པ་དང་། 


དམ་ཚིག་རྣམ་བཤད་ཐབ་དོན་སྙིང་པོ་བསྡུས་པ། 3 


རྩོམ་པར་དམ་བཅའ་བ་གཉེས་ལས། དང་པོ་ནི། ཀུན་ནས་དྭང་བས་བླ་མ་ཡི། །ཞབས་ཀྱི་པདྨོ་ལ་བཏུད་ 
དེ། །ཞེས་པས་བསྟན་ཏོ། །གཉིས་པ་ནི། རྩ་བའི་ལྟུང་བ་བཅུ་བཞི་ནི། །སྒྱད་ཁས་གྲཆུཆཨཇ་ཧཾ་ཀྲདྲ་པྲཾ་ 
བྱ། །ཞེས་པས་བསྟན་ཏོ། །གཉེས་པ་གཞུང་གི་དོན་ལ། ལྟུང་བ་སོ་སོའི་ངོ་བོ། བསྲང་བའི་ཕན་ཡོན། མ་ 
བསྲུང་བའི་ཉེས་དམིགས། མི་འབྱུང་བའི་ཕྱིར་སྐྱོང་བའེ་ཐབས། བྱང་ན་ཕྱིར་བཅོས་པའི་ཐབས་དང་ 
ལྔའོ། །དང་པོ་ལ་རྩ་བའི་ལྟུང་བ་བཅུ་བཞི་ཡོད་པ་ལས། དང་པོ་ནི། གང་ཕྱིར་རྡོ་རྗེ་འཛིན་པ་ཡི། །དངོས་གྲུབ་ 
སློབ་དཔོན་རྗེས་འབྲངས་གསུངས། །དེ་བས་དེ་ལ་བརྙེས་པ་ནི། །རྩ་བའི་ལྟུང་བ་དང་པོར་བཤད། །ཅེས་པས་ 
བསྟན་ཏོ། །འདི་ལའང་ལྟུང་བའི་ངོ་བོ་ཉིད་ཀྱི་རྣམ་པར་གཞག་པ། ཡན་ལག་དུས་ལྟུང་བར་འགྱུར་བ། ལྟུང་ 
བར་འགྱུར་བའི་རྒྱ་མཚན། མི་འབྱང་བའི་ཕྱིར་བསླབ་པ། བྱུང་ན་ཕྱིར་བཅོས་པའི་ཐབས། རྣམ་སྨེན་རྟོགས་ 
པའི་ཕྱིར་དུ་ཆུང་འབྲིང་ཆེ་གསུམ་གྱི་རྣམ་པར་གཞག་པ་དང་དྲུག་གོ །དང་པོ་ནི། རྡོ་རྡེ་སློབ་དཔོན་ལ་བརྙས་ 
པའོ། །འོ་ན་རྡོ་རྗེ་སློབ་དཔོན་ཇི་ལྟ་བུ། དེ་ལ་བརྙས་པའི་ཚུལ་དེ་ཇི་ལྟ་བུ་ཞེ་ན། དང་པོ་ནི་ རྒྱད་རྒྱས་པའི་ལུང་ 
གྲུབ་ཆེན་དཔལ་འཛིན་གྱིས་དགྲ་ནག་གི་དཀའ་འགྲེལ་དུ་དྲངས་པ་ལས། དམ་ཆིག་ཀློག་པ་སྦྱིན་པ་ 
དང་། །འཆད་བྱེད་མན་ངག་སྟོན་པ་དང་། །དབང་བསྐུར་བ་དང་ལས་བྱེད་པ། །དེ་དག་སློབ་དཔོན་ཞེས་ 
བྱའོ། །ཞེས་གསུངས་པ་ལྟར་བླ་མེད་ཀྱི་བསླབ་བྱ་སྦྱིན་པ་དང་། རྡོ་རྡེ་ཐེག་པའི་སྔགས་ཀྱི་བཟླས་ལུང་སྦྱིན་ 
པ། རྡོ་རྗེ་ཐེག་པའི་གཞུང་འཆད་པ། རིམ་གཉིས་ཀྱི་མན་ངག་སྟོན་པ། དབང་བསྐུར་བ་དང་། རབ་གནས་ཀྱི་ 
ལས་བྱེད་པའི་རྡོ་རྡེ་སློབ་དཔོན་དང་དབང་བསྐུར་གྱི་ལས་བྱེད་པའི་རྡོ་རྗེ་སློབ་དཔོན་ཡང་འདིའི་ཁོངས་སུ་ 

འདུས་པ་ཡིན་ནོ། །གཉིས་པ་ནི་རང་རང་གི་རིགས་དང་ཚུལ་ཁྲིམས་དང་ཐོས་པ་ལ་སོགས་པའི་སྒོ་ནས་རྡོ་རྗེ་ 
སློབ་དཔོན་ལས་མཆོག་ཏུ་འཛིན་པའི་སེམས་ཀྱིས་བརྙས་ན་རྩ་བའེ་ལྟུང་བར་འགྱུར་རོ། །གཉེས་པ་ཡན་ 
ལག་དུས་ལྟུང་བར་འགྱུར་བ་ལ། རྟེན་གྱི་ཡན་ལག ཡུལ་གྱི། ངོ་བོ་ཉིད་ཀྱི། བསམ་པའེ། དུས་སྐབས་ཀྱི་ཡན་ 
ལག་དང་ལྔའོ། །དང་པོ་ནི་དབང་བསྐུར་བ་ཐོབ་ཅིང་དམ་ཚིག་དང་སྡོམ་པ་ལྡན་པ་བསམ་པ་རང་བཞིན་དུ་ 
གནས་པའོ། །གཉིས་པ་ནི་སྔར་བཤད་པའི་རྡོ་རྡེ་སློབ་དཔོན་དྲུག་པོ་དེའོ། །གསུམ་པ་ནི་ལུས་ངག་གང་རུང་ 


2 གོ་བོ་རབ་འབྱམས་པ། 


གི་གྲོགས་ཡོད་ཀྱང་རུང་མེད་ཀྱང་རུང་གཙོ་བོར་ཡིད་ཀྱིས་བརྙས་པའོ། །བཞི་པ་ནི་རྡོ་རྡེ་སློབ་དཔོན་ལ་ 
བརྙས་པ་ལ་རྩ་བའི་ལྟུང་བ་འབྱུང་བར་མི་ཤེས་པར་བརྙས་པའམ། ཤེས་ཀྱང་མ་གུས་སམ། གུས་ཀྱང་དྲན་ 
ཤེས་བཞིན་གྱིས་མ་བསྐྱངས་ཏེ་བག་མེད་པས་སམ། བག་ཡོད་ཀྱང་ཉོན་མོངས་མང་བའི་སྟོབས་ཀྱིས་རང་ 
དབང་མེད་པར་བརྙས་པའོ། །ལྔ་པ་ནི་རྡོ་རྡེ་སློབ་དཔོན་རང་ཉིད་ཀྱིས་བརྙས་པར་ཤེས་ནས་ཐུགས་ཅུང་ཟད་ 
འཁྲུགས་པའོ། །དེ་སྐད་དུ་ཡང་དམ་པ་དང་པོའི་རྒྱད་ལས། དཔལ་ལྡན་བླ་མའི་ཐུགས་སུན་དབྱང་། །རི་བོང་ 
འཛིན་པ་རུ་ནི་འགྱུར། །ཞེས་གསུངས་པའི་ཕྱིར། གསུམ་པ་ལྟུང་བར་འགྱུར་བའི་རྒྱ་མཚན་ནི། དབང་བསྐུར་ 
གྱི་གནས་སྐབས་སུ་ཁས་བླངས་པའི་ཕྱིར། དེང་ཕྱིན་ཆད་བུ་ཁྱོད་ཀྱི་དཔལ་ཧེ་རུ་ཀ་ང་ཡིན་གྱི། ངས་ཇི་ལྟར་ 
བསྒོ་བ་བཞིན་ཁྱོད་ཀྱིས་དེ་ལྟར་བྱ་དགོས་སོ། །ང་ལ་ཡང་བརྙས་པར་མ་བྱེད་ཅིག བྱས་ན་ཡ་ང་བ་མ་སྤངས་ 
པར་འཆི་བའེ་དུས་བྱས་ཏེ། སེམས་ཅན་དྭམྱལ་བ་ཆེན་པོ་ལྟུང་བར་འགྱུར་ཏ་རེ་ཞེས་དང་། མི་བསྐྱོད་པའི་ 
དམ་ཆིག་གནས་སྐབས་སུ། སློབ་དཔོན་དག་ཀྱང་གཟུང་བར་བགྱི། །ཞེས་པ་དང་། རྣམ་སྣང་གི་དམ་ཚིག་ 
གནས་སྐབས་སུ། དཀོན་མཆོག་གསུམ་བཟུང་བས་བླ་མ་དཀོན་མཆོག་གསུམ་གྱི་ཁོངས་སུ་འདུས་པའེ་ 
ཕྱིར་རོ། །བཞི་པ་ནི། རྡོ་རྗེ་སློབ་དཔོན་དངོས་གྲུབ་སྟེར་བའི་ཡི་དམ་ལྷའེ་འདུ་ཤེས་དང་། མི་མཐུན་ཕྱོགས་ 
ལས་རྒྱལ་བར་བྱེད་པའི་དམག་དཔོན་དཔའ་བོ་ཆེན་པོའི་འདུ་ཤེས་དང་། ཆུ་བོའི་ཕ་རོལ་ཏུ་སྒྲོལ་བར་བྱེད་ 
བའི་གྲུ་སྐྱ་འཛིན་པའི་འདུ་ཤེས་དང་། ནད་གསོ་པའི་སྨན་པ་ཆེན་པོའི་འདུ་ཤེས་དང་། རང་ཉིད་དངོས་གྲུབ་ཞུ་ 
བ་པོ་ལ་སོགས་པའི་འདུས་ཤེས་བསྒོམ་པར་བྱའོ། །ལྔ་པ་ལ། ཡན་ལག་མ་ཚང་བ་ལ་ལྟུང་བ་ལས་ལྡང་བའེ་ 
ཚུལ་དང་། ཡན་ལག་ཚང་བ་ལ་སླར་ལེན་པའིེ་ཐབས་གཉིས། དང་པོ་ལ་སྟོབས་བཞེའེ། དམ་ཆིག་རྡོ་རྗེའེ་ 
བསྙེན་སྒྲུབ་ཡན་ལག་བཞིའི། ཚུལ་གཞན་གྱི་སྒོ་ནས་བཤགས་པའོ། །དང་པོ་ལ། རྟེན་གྱི་སྟོབས། རྣམ་པར་ 
སུན་འབྱིན་པའི། གཉེན་པོ་ཀུན་ཏུ་སྤྱོད་པའི། ཉེས་པར་སོར་ཆུད་པའི་སྟོབས་དང་བཞིའོ། །དང་པོ་ནི་རང་ 
ཉིད་རྡོ་རྗེ་སློབ་དཔོན་ནམ། གྲོགས་ཚངས་པ་མཚུངས་པར་སྦྱོད་པ་གང་ཡང་རུང་བའེ་མདུན་དུ་ཙོག་ཙོག་ 
པོར་འདུག་ལ། རིག་པ་འཛིན་པ་འདི་ཞེས་བྱ་བ་དགོངས་སུ་གསོལ། བདག་རིག་པ་འཛིན་པ་འདི་ཞེས་བྱ་བ་ 


དམ་ཚིག་རྣམ་བཤད་ཐབ་དོན་སྙིང་པོ་བསྡུས་པ། 3 


ལ་ལྟུང་བ་འདི་ཞེས་བྱ་བ་བྱུང་བས། ཁྱོད་ཀྱི་སྨན་སྔར་མཐོལ་ལོ་བཤགས་སོ། །མི་འཆབ་བོ། །མི་སྦེད་ 
དོ། །སྨན་ཆད་ཀྱང་གཅོད་ཅིང་སྡོམ་པར་བགྱིད་ལགས་སོ། །དེ་ལྟར་མཐོལ་ཞིང་བཤགས་ན་བདག་བདེ་བ་ལ་ 
རེག་པར་འགྱུར་གྱི། མ་མཐོལ་ཞིང་མ་བཤགས་ན་དེ་ལྟར་མི་འགྱུར་བ་ལགས་སོ། །ཕ་རོལ་པོས་ཉེས་པ་ལ་ 
ཉེས་པར་མཐོང་ངམ་ཞེས་པ་དང་། རང་ཉིད་ཀྱིས་མཐོང་ལགས་ཞེས་པ་དང་། ཕ་རོལ་པོས་ཕྱིན་ཆད་རྡོ་རྡེ་ 
འཆང་གི་བཀའ་བཞེན་དུ་སྡོམ་མམ། རང་གིས་སྔོམ་ལགས་སོ་ཞེས་དང་། ཡང་པ་རོལ་པོས་འདི་ནི་ཐབས་ 
ཡིན་ནོ་ཞེས་དང་། རང་ཉིད་ཀྱིས་ལེགས་སོ་ཞེས་ལན་གསུམ་གྱི་བར་བྱའོ། །གཉིས་པ་ནི་སྔར་ཉེས་པ་བྱས་ 
པ་རྣམས་ལ་དུག་འཐུང་པ་ལྟ་བུའི་འགྱོད་སེམས་དྲག་པོའི་སྒོ་ནས་བཤགས་པར་བྱེད་པའོ། །གསུམ་པ་ནི་ད་ 
ཕྱིན་ཆད་ཉེས་པ་འདི་ལྟ་བུ་སྲོག་ལ་བབ་ཀྱང་མི་བྱེད་སྙམ་དུ་སྡོམ་སེམས་དྲག་པོའི་སྒོ་ནས་བཤགས་པ་བྱེད་ 
བའོ། །བཞི་པ་ནི་ཐབས་དེ་དག་ལ་བརྟེན་ནས་སྔར་གྱི་ཉེས་པ་དེ་རྣམས་དག་གོ་སྙམ་དུ་དགའ་སྤྲོ་བསྒོམ་ 
པའོ །གཉིས་པ་ནི་དམ་ཚིག་རྡོ་རྗེའི་བསྙེན་སྒྲུབ་ཡན་ལག་བཞིའི་སྒོ་ནས་བཤགས་པ་ལ། བསྙེན་པ། ཉེ་བར་ 
བསྙེན་པ། སྒྲུབ་པ། སྒྲུབ་པ་ཆེན་པོའི་འོ། །དང་པོ་ནི་དམ་ཚིག་པ་བསྐྱེད་པའོ། །གཉིས་པ་ནི་སྐུ་གསུང་ཐུགས་ 
ཀྱི་ཡིག་འབྲུ་བསམ་པའོ། །གསུམ་པ་ནི་ཡེ་ཤེས་པ་འགུག་གཞུག་བྱེད་པའོ། །བཞི་པ་ནི་དབང་མ་བསྐུར་བར་ 
དབུ་རྒྱན་རང་ཆས་སུ་ཡོད་པར་བསམ་པའོ། །དེ་རྣམས་ཚིག་འདོན་བྱེད་ན་དོན་ཡོད་གྲུབ་པའི་ཅོད་པཌ་ཟེར་ 
བ་འདེར་འཛུད། སྔགས་བཟླ་བ་སོགས་སོ། །དེ་དག་གི་དོན་ཡང་རང་ཉིད་ཡི་དམ་དུ་གསལ་བའི་སྤྱི་བོར་ 
པདྨ་དང་ཟླ་བ་དང་ཉི་མའི་དཀྱིལ་འཁོར་གྱི་སྟེང་དུ། ཁཾ་ལས་རལ་གྲི་ལྡང་ཁུ་ཁཾ་གིས་མཚན་པ་དེ་ལས་འོད་ 
ཟེར་འཕྲོས་འདུས་ཡོངས་སུ་གྱུར་པ་ལས། དམ་ཚིག་རྡོ་རྡེ་སྐུ་མདོག་ལྡང་གུ་ཞལ་གཅིག་ཕྱག་གཉིས་པ། 
གཡས་རལ་གྲི་གཡོན་དེའེ་ཡུ་བ་བྱས་པའི་དྲེལ་བུ་འཛིན་པ། དར་གྱི་ཤམ་ཐབས་གསོལ་བ། དེའེ་པང་ན་ 
ཡུམ་དམ་ཚིག་སྒྲོལ་མ་ལྗང་གུ་གཡས་གྲི་གུག གཡོན་ཐོད་པ་འཛིན་པས་ཡབ་ལ་འཁྲུད་པ། གཉིས་ཀའང་ 
རུས་པ་དང་རིན་པོ་ཆེའི་རྒྱན་གྱིས་བརྒྱན་པ། ཞལ་ཅུང་ཟད་ཁྲོ་ཞིང་ཞེ་བའི་ཉམས་དང་ལྡན་པ། ཟླ་བའི་རྒྱབ་ 
ཡོལ་དང་། དོན་ཡོད་གྲུབ་པའི་དབུ་རྒྱན་ཅན། དེ་གཉིས་ཀྱི་དཔྲལ་བར་ཨོཾ། མགྲིན་པར་ཨཱཿ ཐུགས་ཀར་རཱུཾ། 


4 གོ་བོ་རབ་འབྱམས་པ། 


ཧཱུཾ་ལས་འོད་འཕྲོས་ཕྱོགས་བཅུའེ་སངས་རྒྱས་དང་བྱང་ཆུབ་སེམས་དཔའ་ཐམས་ཅད་དམ་ཚིག་རྡོ་རྗེ་ཡབ་ 
ཡུམ་གྱི་རྣམ་པར་བཛྲ་ས་མ་ཛཱ། ཛ་ཚཾ་བཾ་ཧོཿ གཉིས་སུ་མེད་པར་གྱུར། དེའི་ཐུགས་ཀར་ཉི་མའི་དཀྱིལ་ 
འཁོར་གྱི་སྟེང་དུ་ཁཾ་ལྗང་གུ། དེའི་མཐའ་བསྐོར་དུ། ཨོཾ་ཨ་ཁཾ་ཧྷུ་ཕཊ་སྭཱ་ཧཱ། ཞེས་པས་བསྐོར་བ་ལ་དམིགས་ 
ཏེ་རྟགས་མ་བྱུང་བར་བཟླས་པ་བྱའོ། །གསུམ་པ་ནི། ཐུན་བཞིའི་རྣལ་འབྱོར་གྱི་སྒོ་ནས་བཞི་འབུམ་གྱི་སྒོ་ 
ནས། དེའི་བཞི་ཆའི་སྦྱིན་སྲེག་གི་སྒོ་ནས། ཚོགས་འཁོར་གྱི་སྒོ་ནས། མཐུན་མཚམས་སུ་ཕྱག་འཚལ་བ་ 
དང་མཆོད་པ་འབུལ་བ་ལ་སོགས་པའི་སྒོ་ནས་བཤགས་པའོ། །གཉེས་པ་ཡན་ལག་ཚང་བ་ལ་སླར་ལེན་པའི་ 
ཐབས་ནི། གལ་ཏེ་ལྟུང་སོགས་བྱུང་བར་གྱུར་ན། རང་གི་རྡོ་རྗེ་སློབ་དཔོན་ནམ། རྡོ་རྗེ་སློབ་དཔོན་གཞན་ཞིག་ 
ལ། དབང་བསྐུར་ཞུས་ཏེ་སླར་ཡང་སྔགས་སྡོམ་ལེན་པར་བྱེད་དོ། །དྲུག་པ་རྣམ་སྨིན་རྟོགས་པའི་ཕྱིར་དུ་ཆེ་ 
འབྲིང་ཆུང་གསུམ་གྱི་རྣམ་པར་གཞག་པ་ལ། ཡུལ་གྱི་སྒོ་ནས་རྡོ་རྗེ་སློབ་དཔོན་གཅིག་ལྡན་ལ་བརྙས་ན་ཆུང་ 
ངུ་། གཉིས་ལྡན་ལ་འབྲིང་། གསུམ་ལྡན་ལ་ཆེན་པོ། ངོ་བོ་ཉིད་ཀྱི་སྒོ་ནས་ལུས་ངག་གང་རུང་གི་གྲོགས་མེད་ 
པར་ཡིད་རྐྱང་པས་བརྙས་ན་ཆུང་ངུ་། གང་རུང་གི་གྲོགས་དང་བཅས་ཏེ་བརྙས་ན་འབྲིང་། གཉེས་ཀའི་ 
གྲོགས་དང་བཅས་ཏེ་བརྙས་ན་ཆེན་པོའོ། །བསམ་པའི་སྒོ་ནས་མི་ཤེས་པའི་དབང་གིས་བརྙས་ན་ཆུང་ངུ་། 
མ་གུས་པ་དང་བག་མེད་པའི་སྒོ་ནས་བརྙས་ན་འབྲིང་། ཉོན་མོངས་མང་བའི་སྒོ་ནས་བརྙས་ན་ཆེན་ 
པོའོ། །བསགས་པའི་སྒོ་ནས་ལན་གཅིག་བསགས་པ་ལ་ཆུང་ངུ་། གཉིས་དང་གསུམ་འབྲིང་། བཞི་ཕན་ཆད་ 
ལ་ཆེན་པོའོ། །ཉེས་པ་བྱས་པའི་སྒོ་ནས་དབྱེ་ན། གནོད་པ་ཆེན་པོ་བྱས་ན་ཆེན་པོ། འབྲིང་བྱས་ན་འབྲིང་། 
ཆུང་ངུ་བྱས་ན་ཆུང་ངུ་ཡིན་ནོ། །གཉིས་པ་ནི། བདེ་གཤེགས་བཀའ་ལས་འདས་པ་ནི། །ལྟུང་བ་གཉིས་པ་ 
ཡིན་པར་བརྗོད། །ཅེས་གསུངས་པ་འདི་ལ་ཡང་སྔར་ལྟར་དྲུག་ལས། དང་པོ་ནི། བདེ་བར་གཤེགས་པའེ་ 
བཀའ་སྟེ། སྡོམ་པ་འོག་མ་གཉིས་ཀྱི་བཅས་པའོ། །དེ་ལ་ཡང་ཉན་ཐོས་དང་ཐུན་མོང་བའི་ཕམ་པ་བཞི་དང་། 
བྱང་ཆུབ་སེམས་དཔའ་དང་ཐུན་མོང་བའེ་ཕམ་འདྲ་བཞི་སྟེ་བརྒྱད་པོ་འདི་དག་ལ་དངོས་སུ་ཁྱད་གསོད་མེད་ 


༩7༩ > ¬ 


པར་སྤྱད་ན་ཡང་རྩ་བའི་ལྟུང་བ། ཡན་ལག་རྣམས་ལ་ཁྱད་གསོད་ཀྱི་སྒོ་ནས་སྤྱད་ན་རྩ་བའེ་ལྟུང་བར་འགྱུར་ 


དམ་ཚིག་རྣམ་བཤད་ཐབ་དོན་སྙིང་པོ་བསྡུས་པ། ཏྱ 


རོ། །གཉིས་པ་ལ་སྔར་ལྟར་ལྔ་ལས། དང་པོ་ནི་སྔར་དང་འདྲ། གཉིས་པ་ནི་ཉན་ཐོས་ཀྱི་བཅས་པ་ལ་མཚོན་ན། 
མིའམ་མིར་ཚགས་པ་ལ་སོགས་པ་བཅས་པ་རང་རང་གི་སྐབས་ལས་ཤེས་པར་བྱའོ། །གསུམ་པ་ནི་གཙོ་ 
བོར་ཡིད་དགོས་ཤིང་ལུས་ངག་གང་རུང་གི་གྲོགས་ཀྱང་དགོས་སོ། །བཞི་པ་ནི་ཐུན་མོང་བའི་ རྒྱ་བཞི་སྔོན་ 
དུ་བཏང་ནས་ཁྱད་གསོད་ཀྱི་ཀུན་སློང་གི་བསམ་པས་སོ། །ལྔ་པ་ནི་ལྟུང་བ་གང་ཡིན་པ་དེ་དང་དེར་རྗོགས་ 
པར་སྦྱད་ཟིན་པ་ནའོ། །གསུམ་པ་ནི་རྒྱུད་རྡོ་རྗེ་རྩེ་མོ་ལས། ཁྱོད་ཀྱིས་སྲོག་ཆགས་གསད་མི་བྱ། །ཞེས་ 
སོགས་ཀྱི་ཕམ་པ་བཞེ་དང་། ཚཆང་སྤོང་བར་གསུངས་པས་སོ་སོར་ཐར་པའི་སྔོམ་པ་བཟུང་བ་དང་། རྒྱན་ 
བཤགས་ཀྱི་སྐབས་སུ། སངས་རྒྱས་ཆོས་དང་ཚོགས་མཆོག་ལ། །ཞེས་སོགས་སྐྱབས་འགྲོ་ལན་གསུམ་ 
བྱས་པས་སོ་ཐར་གྱི་སྡོམ་པ་བཟུང་བ་དང་། རང་གཞན་དོན་ནི་རབ་བ ྒྲུབ་ཕྱིར། །ཞེས་སོགས་སྨོན་པ་ 
སེམས་བསྐྱེད་ལན་གསུམ་བྱས་པས་བྱང་སེམས་ཀྱི་སྡོམ་པ་བཟུང་བ་དང་། རིགས་ལྔ་སྤྱིའི་དམ་ཚིག་གི་ 
སྐབས་སུ། ཚུལ་ཁྲེམས་ཀྱི་ནི་བསླབ་པ་དང་། །དགེ་བའི་ཆོས་ནི་སྡུད་པ་དང་། །ཞེས་པའི་སྐབས་སུ་སོ་སོར་ 
ཐར་པ་རིགས་བདུན་གྱི་ཚུལ་ཁྲིམས་ཀྱི་བསླབ་པའི་ཁོངས་སུ་བསྡུས་ནས་བཟུང་བ་དང་། ཇི་ལྟར་དུས་ 
གསུམ་མགོན་པོ་རྣམས། །ཞེས་སོགས་ཀྱི་སྐབས་སུ་བྱང་སེམས་ཀྱི་སྡོམ་པ་བཟུང་བའི་ཕྱིར། བཞེ་པ་ནི། 
བདེ་བར་གཤེགས་པའི་བཀའ་ལ་ལམ་པོ་ཆེ་དང་ཚུའི་ཕ་རོལ་ཏུ་སྒྲོལ་བའི་གླུའེ་འདུ་ཤེས་བསྒོམ་པར་ 

བྱའོ། །ལྔ་པ་དང་དྲུག་པ་གཉིས་སྔ་མ་ལས་དཔག་སྟེ་ཤེས་པར་བྱའོ། །གསུམ་པ་ནི། རྡོརྗའི་སྤུན་ལ་ཁྲོས་པ་ 
ནི། །ཉེས་པར་བརྗོད་པ་གསུམ་པ་ཡིན། །ཞེས་པ་སྟེ། འདི་ལ་སྔར་ལྟར་དྲུག་ལས། དང་པོ་ནི། རྡོ་རྡེ་ཐེག་པའི་ 
སྒོར་ཞུགས་པའི་དམ་ཚིག་དང་སྡོམ་པ་དང་ལྡན་པའི་རྡོ་རྡེའི་སྤུན་ལ་དགྲར་འཛིན་པའི་སྒོ་ནས་ཁྲོས་ 

པའོ། །གཉིས་པ་ལ་སྔར་ལྟར་ལྔ་ལས། དང་པོ་ནི་སྔར་ལྟར་རོ། །གཉེས་པ་ནི་དབང་བསྐུར་བ་ཐོབ་ཅིང་དམ་ 
ཚིག་དང་སྡོམ་པ་དང་ལྡན་པ། རང་དང་རྒྱད་ཐ་དད་པ། རང་གི་རྩ་བའི་བླ་མ་མིན་པའོ། །གསུམ་པ་ནི་གཙོ་ 
བོར་ཡིད་དགོས་ཤིང་། ལུས་ངག་གང་རུང་གི་གྲོགས་ཀྱང་དགོས་ཏེ། ལུས་ངག་གང་རུང་གི་གྲོགས་མེད་ན། 
དགར་འཛིན་གྱི་སྦྱོར་བ་མི་རྫོགས་པའི་ཕྱིར། བཞི་པ་ནི་སྔར་ལྟར་ཐུན་མོང་གི་ རྒྱ་བཞི་སྔོན་དུ་བཏང་བའི་སྒོ་ 


6 གོ་བོ་རབ་འབྱམས་པ། 


ནས་དྭགར་འཛིན་པའི་བསམ་པས་ཁྲོས་པའོ། །ལྔ་པ་དུས་སྐབས་ཀྱི་ཡན་ལག་ནི་རྡོ་རྗེ་སྤུན་པ་རོལ་བོས་ 
དྲགར་འཛིན་པ་གོ་བར་གྱུར་པའོ། །གསུམ་པ་ནི། དམ་ཆིག་བསྒྲགས་པའི་སྐབས་སུ། སྤུན་ལ་ཁྲོ་བར་མི་བྱ་ 
ཉིད། །ཅེས་གསུངས་པའི་ཕྱིར། བཞི་པ་ནི། རྡོ་རྗེའི་ སྤྱན་དེ་ཉིད་ལ་ འཇིགས་པ་ལས་ སྐྱོབ་ པའི་སྙིང་བརྩེ་བའེ་ 
གྲོགས་ཀྱི་འདུ་ཤེས་བསྒོམ་པར་བྱའོ། །ལྔ་པ་དང་དྲུག་པ་གཉིས་ནི་སྔ་མ་ལས་དཔག་ སྟེ་ཤེས ་པར་ 
བྱའོ། །བཞེ་པ་ནི། སེམས་ཅན་རྣམས་ལ་བྱམས་པ་སྲོང་། །བཞི་པ་ཡིན་པ་རྒྱལ་བས་གསུངས། །ཞེས་པ་སྟེ། 
འདེ་ལ་ཡང་སྔར་ལྟར་དྲུག་ལས། དང་པོ་ནི། སེམས་ཅན་གང་ཡང་རུང་བ་ཞིག་བདེ་བ་དང་བདེ་བའི་རྒྱ་དང་ 
བྲལ་ན་སྙམ་པའི་བློ་རྩེ་གཅིག་པ་སྐྱེས་ནའོ། །གཉིས་པ་ལ་ལྔ་ལས། དང་པོ་འདྲ། གཉིས་པ་ནི་སེམས་ཅན་ 
གང་ཡང་རུང་བ་གཅིག་གོ །གསུམ་པ་ནི་འདེར་སེམས་རྐྱང་པས་རྫོགས་པས་ལུས་ངག་གང་རུང་གི་གྲོགས་ 
མེད་ཀྱང་རུང་ངོ་། །བཞི་པ་ནི་ཐུན་མོང་གི་ རྒྱ་བཞི་སྔོན་དུ་བཏང་ན ས་སེམས་ཅན་ལ་བྱམས་པ་སྤོང་འདོད་ཀྱི་ 
བློ་སྐྱེས་པའོ། །ལྔ་པ་ནི་ཉིན་ཞག་གཅིག་ལ་ཆ་དྲུག་ཏུ་བགོས་པའི་ཆ་གཅིག་ལ་གཉེན་པོས་བར་མ་ཆོད་པར་ 
སེམས་ཅན་ལ་བྱམས་པ་སྤོང་འདོད་ཀྱི་བློ་སྐྱེས་པའོ། །གསུམ་པ་རྒྱུ་མཚན་ནི། དོན་ཡོད་གྲབ་པའི་དམ་ཆིག་ 
གི་སྐབས་སུ། ཟང་ཟིང་མི་འཇིགས་ཆོས་དང་བྱམས། །སྦྱིན་པ་རྣམས་བཞེ་རྟག་ཏུ་སྦྱིན། །ཞེས་གསུངས་པའི་ 
ཕྱིར། བཞི་པ་ནི། སེམས་ཅན་ཐམས་ཅད་ལ་ཕ་མའི་འདུ་ཤེས་བསྒོམ་པར་བྱའོ། །ལྔ་པ་དང་དྲུག་པ་ནི་གོང་མ་ 
ལས་དཔག་སྟེ་ཤེས་པར་བྱའོ། །ལྔ་པ་ནི། ཆོས་ཀྱི་རྩ་བ་བྱང་ཆུབ་སེམས། །དེ་སྤོང་བ་ནི་ལྔ་པ་ཡིན། །ཞེས་པ་ 
སྟེ། འདི་ལ་ལྟུང་བའེ་ངོ་བོ་ཉིད་རྣམ་པར་གཞག་པ། ལྟུང་བར་འགྱུར་བའི་རྒྱ་མཚན། མི་འབྱུང་བའེ་ཕྱིར་ 
བསླབ་པ་དང་གསུམ། དང་པོ་ནི། ཐེག་པ་ཆེན་པོའི་ཆོས་ཐམས་ཅད་ཀྱི་རྩ་བ་སེམས་ཅན་ཐམས་ཅད་ཀྱི་དོན་ 
དུ་སངས་རྒྱས་ཐོབ་པར་བྱ་སྟམ་པའེ་སྨོན་པའི་སེམས་དེ་སྤོང་བའོ། །གཉིས་པ་ནི། རྒྱན་བཤགས་ཀྱི་སྐབས་ 
སུ། རང་གཞན་དོན་ནི་རབ་བསྒྲུབ་ཕྱིར། །ཞེས་སོགས་དང་། རིགས་ལྔ་སྤྱིའི་དམ་ཚིག་གི་སྐབས་སུ། ཇི 
ལྟར་དུས་གསུམ་མགོན་པོ་རྣམས། །ཞེས་གསུངས་པའི་ཕྱིར་རོ། །གསུམ་པ་ནི། སྨོན་པ་བྱང་ཆུབ་ཀྱི་སེམས་ 
འདི་སངས་རྒྱས་ཀྱི་རྒྱུའི་གཙོ་བོ་ཡིན་སྙམ་དུ་བསམ་པའོ། །དྲུག་པ་ནི། རང་ངམ་གཞན་གྱི་གྲུབ་པའེ་ 

མཐའ། །ཆོས་ལ་སྨོད་པ་དྲུག་པ་ཡིན། །འདི་ལ་ཡང་སྔར་ལྟར་གསུམ་ལས། དང་པོ་ནི། རང་སྔགས་ཀྱི་ཐེག་ 
པ་ལ་བྱས། གཞན་ཕ་རོལ་ཏུ་ཕྱིན་པའི་ཐེག་པ་ལ་བྱེད་པའམ། རང་པཕ་རོལ་ཏུ་ཕྱིན་པའི་ཐེག་པ་ལ་བྱས། 
གཞན་ཉན་ཐོས་ཀྱི་ཐེག་པ་ལ་བྱས་ཏེ། མདོར་ན་སངས་རྒྱས་པའི་གྲུབ་མཐས་བསྡུས་པའི་ཆོས་ཤིག་ལ་སྨོད་ 
ཅིང་། གྲུབ་མཐའ་འཛིན་པ་ཕ་རོལ་ཕོས་གོ་བར་གྱུར་པའོ། །གཉེས་པ་ནི། འོད་དཔག་མེད་ཀྱི་དམ་ཚིག་གི་ 
སྐབས་སུ། ཕྱི་དང་གསང་བ་ཐེག་པ་གསུམ། །དམ་པའི་ཆོས་ནི་མ་ལུས་གཟུང་། །ཞེས་གསུངས་པའི་ཕྱིར། 
གསུམ་པ་ནི། བདེ་བར་གཤེགས་པའེ་བཀའ་ལ་ལམ་པོ་ཆེའི་འདུ་ཤེས་བསྒོམ་པར་བྱའོ། །བདུན་པ་ནི། 
ཡོངས་སུ་མ་སྨིན་སེམས་ཅན་ལ། །གསང་བ་སྒྲོགས་པ་བདུན་པ་ཡིན། །ཞེས་པ་སྟེ། འདི་ལ་ཡང་སྔར་ལྟར་ 
གསུམ་ལས། དང་པོ་ནི། བླ་མེད་ཀྱི་བུམ་དབང་གི་འཇུག་པ་དང་དངོས་གཞེས་མ་སྨིན་པའི་གང་ཟག་ལ་ 
གསང་བ་བསྒྲགས་ནའོ། །གསང་བ་སྒྲོགས་པ་ལའང་། གསང་བའི་རྫས། སྤྱོད་པ། ཆོས་སྒྲོགས་པ་དང་ 
གསུམ་ལས། དང་པོ་ནི་རང་གི་དམ་ཚིག་རྫས་སུ་བཟུང་བའེ་རྡོ་རྗེ་དྲིལ་བུ་ཅང་ཏེའུ་སོགས་ལ་འདི་དང་འདི་ 
ཞེས་བསྒྲགས་པའི་སྒོ་ནས་བསྟན་པའོ། །གཉེས་པ་ནི་ཚོགས་འཁོར་དང་རབ་གནས་སོགས་བྱེད་པར་མ་ 
སྨིན་པའི་སེམས་ཅན་འོང་དུ་བཅུག་པའམ། མ་བཅུག་ཀྱང་འདི་དང་འདི་ཞེས་བརྡ་སྤྲད་ནའོ། །གསུམ་པ་ནི་ 
རིམ་གཉིས་ཀྱི་མན་ངག་ཟབ་མོ་བསྟན་པའམ། བླ་མེད་ཀྱི་རྒྱུད་ཀྱི་དོན་ཟབ་མོ་བསྟན་ན་འདི་རྩ་བའི་ལྟུང་ 
ལ་ཡང་དག་ཞུགས་པར་གྱུར། །གལ་ཏེ་ཚུལ་འདི་སྨྲས་ན་ནི། །དེ་མ་ཐག་ཏུ་བྲལ་ཏེ་གཤེགས། །ཞེས་ 
གསུངས་པའི་ཕྱིར་རོ། །གསུམ་པ་ནི། ནོར་བུ་དང་ལྡན་པའི་གང་ཟག་འཇིགས་པ་དང་བཅས་པའེ་ལམ་ལ་ 
བའི་སྒོ་ནས་བསླབ་པར་བྱའོ། །བརྒྱད་པ་ནི། ཕུང་པོ་སངས་རྒྱས་ལྔའི་བདག་ཉིད། །དེ་ལ་སྨོད་པ་བརྒྱད་པ་ 
ཡིན། །ཞེས་པ་སྟེ། འདི་ལ་ཡང་སྔར་ལྟར་གསུམ་ལས། དང་པོ་ནི། རང་གི་ཕུང་པོ་ལྔ་དང་པོ་ཉིད་ནས་དེ་ 


8 གོ་བོ་རབ་འབྱམས་པ། 


བཞིན་གཤེགས་པ་རིགས་ལྔའི་རང་བཞིན་དུ་རྣམ་པར་དག་པ་ལ། དབང་གི་གནས་སྐབས་སུ་རྡོ་རྗེ་སློབ་ 
དཔོན་གྱི་དེ་བཞིན་གཤེགས་པ་རིགས་ལྔའི་ངོ་བོར་བསྐྱེད་པ་དེ་ཉིད་ལ་འདི་ནི་རྒྱུ་ལས་ཉོན། འབྲས་དུ་དྦུག་ 
བསྔལ་གྱི་བདེན་པ་མི་གཅཙ' ང་བའི་སྣོད་ཅེས་སྨོད་པ་དང་དམའ་དབབ་པའི་སྒོ་ནས་རྒྱབ་རྡུང་དང་། ལུས་ 
གདུང་བའི་ཕྱིར་སྨྱུང་གནས་སོགས་ཀྱི་སྒོ་ནས་ཟས་གཅོད་པར་བྱེད་ན་སྐབས་འདིར་བསྟན་གྱི་རྩ་ལྟུང་ 

ངོ་། །གཉེས་པ་ནི། དབང་གི་སྐབས་སུ་ཕུང་པོ་ལྔ་དེ་བཞེན་གཤེགས་པ་རིགས་ལཝའེ་ངོ་བོར་བསྐྱེད་པའི་ཕྱིར་ 
རོ། །གསུམ་པ་ནི། རང་གི་ཕུང་པོ་ལྔ་དེ་བཞིན་གཤེགས་པའི་རིགས་ལྔའི་ངོ་བོར་བསྒོམ་པའོ། །དགུ་པ་ནི། 
རང་བཞིན་དག་པའི་ཆོས་རྣམས་ལ། །སོམ་ཉི་ཟ་བ་དགུ་པ་ཡིན། །ཞེས་པ་སྟེ། འདི་ལ་ཡང་སྔར་ལྟར་གསུམ་ 
ལས། དང་པོ་ནི། ཆོས་ཉིད་དོན་དམ་པའི་བདེན་པ་རྣམས་རང་བཞེན་གྱིས་རྣམ་པར་དག་པ་དང་། ཆོས་ཅན་ 
ཀུན་རྫོབ་པའི་དངོས་པོ་རྣམས་ལྷ་སོ་སོའི་ངོ་བོར་དག་པ་ཡིན་པ་ལ། ཡིན་ནམ་མིན་སྙམ་དུ་ཐེ་ཚོམ་ཟ་ན་ 
སྐབས་འདིར་རང་བཞིན་གྱི་ལྟུང་བར་འགྱུར་ན་མཐའ་གཅིག་ཏུ་མིན་ནོ་སྙམ་དུ་འཛིན་ན་ལྟ་སྨོས་ཀྱང་ཅི་ 
དགོས། གཉིས་པ་ནི། དམ་ཚིག་བསྒྲགས་པའི་སྐབས་སུ། ཆོས་ལ་ཡིད་གཉིས་མི་བྱ་ཞིང་། །ཞེས་སོགས་ 
དང་། བྱང་ཆུབ་སེམས་གང་དེ་རྡོ་རྗེ། །ཤེས་རབ་དྲིལ་བུ་ཞེས་བཤད་དོ། །ཞེས་གསུངས་པའི་ཕྱིར། གསུམ་ 
པ་ནི། རྫོགས་པའི་སངས་རྒྱས་ཀྱི་ཆོས་ཐམས་ཅད་དག་པ་གསུམ་གྱི་བདག་ཉིད་དུ་གསུངས་པ་འདི་ 
གདམས་པ་ཟབ་མོ་ཡིན་ནོ་སྟམ་དུ་སྒོམས་པར་བྱེད་དོ། །བཅུ་པ་ནི། གདུག་ལ་རྟག་ཏུ་བྱམས་ལྡན་ 
པར། །བྱེད་པ་དེ་ནི་བཅུ་པར་འདོད། །ཅེས་པ་སྟེ། འདི་ལ་ཡང་སྔར་ལྟར་གསུམ་ལས། དང་པོ་ནི། རང་ངམ་ 
ཡུལ་དེ་ཉིད་ཀྱི་རྡོ་རྗེ་སློབ་དཔོན་ལ་སྨོད་པའམ། སངས་རྒྱས་ཀྱི་བསྟན་པ་སྤྱི་ལ་གནོད་པའམ། སེམས་ཅན་ 
མང་པོ་ལ་གནོད་པའམ། དཀོན་མཆོག་གསུམ་ལ་སྐུར་པ་འདེབས་པའམ། དེ་ལས་གཞན་མཚམས་མེད་པ་ 
ལ་སོགས་པའེ་ལས་ཤིན་ཏུ་ཆེན་པོ་བྱེད་པའི་གང་ཟག་དེ་ཉིད་ལ། རང་གི་མཛའ་བོའི་གྲོགས་ལྟར་ལུས་ངག་ 
གི་བྱམས་པ་སྟོན་པ་དང་། རང་ཉིད་ལ་དེ་སྒྲོལ་བའི་ནུས་པ་ཡོད་བཞིན་དུ་མ་བསྒྲལ་བའམ། ནུས་པ་མེད་ན་ 
གཞན་ལ་གསོལ་བ་མི་འདེབས་ན་འདིར་བསྟན་གྱི་གདུག་ལ་བྱམས་པ་སྟེ་རྩ་བའི་ལྟུང་བར་འགྱུར་ 


དམ་ཚིག་རྣམ་བཤད་ཐབ་དོན་སྙིང་པོ་བསྡུས་པ། 9 


རོ། །གཉེས་པ་ནི། དབང་གི་དམ་ཆིག་བསྒྲགས་པའེ་སྐབས་སུ། གདུག་ལ་བྱམས་པ་ཉིད་མི་བྱ། །ཞེས་ 
སོགས་གསུངས་པའི་ཕྱིར། གསུམ་པ་ནི། རང་གི་སྙིང་བརྩེ་བའི་བུ་བྱ་བ་ངན་པ་ལ་ཞུགས་པ་དེ་ཉིད་རྒྱབ་ 
རྡུང་ལ་སོགས་པའི་སྒོ་ནས་བྱ་བ་བཟང་པོ་ལ་སྦྱོར་བ་དེ་བཞིན་དུ། དེ་ལྟ་བུའེ་གདུང་བ་ཅན་གྱིས་གང་ཟག་ 
ལམ་ལོག་ལ་ཞུགས་པ་དེ་ཉིད། སྙིང་བརྩེ་བའེ་བསམ་པས་སྒྲོལ་བ་ལ་སོགས་པའི་སྒོ་ནས་ཡང་དག་པའི་ལམ་ 
ལ་སྦྱོར་བར་བྱེད་དོ། །བཅུ་གཅིག་པ་ནི། མིང་སོགས་བྲལ་བའི་ཆོས་རྣམས་ལ། །དེ་རྟོག་པ་ནི་བཅུ་གཅིག་ 
པ། །ཞེས་པ་སྟེ། འདི་ལ་ཡང་སྔར་ལྟར་གསུམ་ལས། དང་པོ་ནི། ཆོས་ཐམས་ཅད་མིང་དང་མཚན་མ་དང་ 
བྲལ་བ་ཡིན་པ་ལ་དེར་ཞེན་ན་རྩ་བའི་ལྟུང་བར་འགྱུར་ཏེ། བཅོམ་ལྡན་འདས་ཀྱི་ཆོས་ཐམས་ཅད་སྤྲོས་པའེ་ 
མཐའ་བཞེ་དང་བྲལ་བར་གསུངས་པའི་མཐའ་དང་པོ་བཀག་ནས་མཐའ་གཉིས་པ་ཕན་ཆད་ལ་ཞེན་པའི་ལྟུང་ 
བར་འགྱུར་བའི་ཕྱིར། གཉིས་པ་ནི། ཆོས་ཉིད་ཚད་ནི་གཟུང་མི་བྱ། །ཞེས་པ་དང་། བྱང་ཆུབ་སེམས་གང་དེ་ 
རྡོ་རྗེ། །ཤེས་རབ་དྲིལ་བུ་ཞེས་བཤད་དོ། །ཞེས་གསུངས་པའི་ཕྱིར། གསུམ་པ་ནི། ཆོས་ཐམས་ཅད་དོན་དམ་ 
པར་སྤྲོས་པའི་མཐའ་བཞི་དང་བྲལ་ཞིང་། ཀུན་རྫོབ་སྒྱུ་མ་ལྟ་བུར་རྟེན་ཅིང་འབྲེལ་བར་འབྱུང་བའི་ཚུལ་གྱིས་ 
བསླབ་པར་བྱའོ། །བཅུ་གཉིས་པ་ནི། སེམས་ཅན་དད་དང་ལྡན་པ་ཡི། །སེམས་སུན་འབྱིན་པ་བཅུ་གཉེས་ 
བ། །ཞཾས་བ་སྟ། ཅའ་ཁ་ཡང་ཛ་ཉར་གསུམ་ཝས། ནང་པོ་ནེ། དཀོན་མཆོག་གསུམ་ཚ་དད་པ་དང་ལྡན་ 
པའི་སེམས་ཅན་གཅིག་གི་དད་ཡུལ་གྱི་དཀོན་མཆོག་གསུམ་གང་ཡང་རུང་བ་ལ་སྐྱོན་བརྗོད་ཅིང་། ཡུལ་ 
དེའི་དད་པ་སུན་ཕྱུང་སྟེ་ཟློག་ན་འདིར་བསྟན་གྱི་ལྟུང་བར་འགྱུར་རོ། །གཉིས་པ་ནི། དམ་ཚིག་བསྒྲགས་པའེ་ 
སྐབས་སུ། སྐལ་ལྡན་སེམས་ཅན་སྲོང་མི་བྱ། །ཞེས་གསུངས་པའི་ཕྱིར། །གསུམ་པ་ནི། རང་གི་བུ་གཞོན་ནུ་ 
བྱ་བ་ངན་པ་ལ་ཞུགས་པ་དེ་ཉིད་བྱ་བ་བཟང་པོ་ལ་འཛུད་པ་དེ་བཞིན་དུ། སེམས་ཅན་དཀོན་མཆོག་གསུམ་ 
ལ་མ་དད་པ་རྣམས་དད་པར་བྱེད་པ་དང་། དད་པ་རྣམས་གོང་ནས་གོང་དུ་འཕེལ་བའི་ཕྱིར་སློབ་བོ། །བཅུ་ 
གསུམ་པ་ནི། དམ་ཆིག་རྫས་ནི་ཇི་བཞིན་ཉིད། །མི་བསྟེན་པ་དེ་བཅུ་གསུམ་པ། །ཞེས་པ་སྟེ། འདི་ལ་ཡང་ 
སྔར་ལྟར་གསུམ་ལས། དང་པོ་ནི། བཟའ་བའི་དམ་ཚིག་གི་རྫས་ཚོགས་འཁོར་གྱི་ཆོ་ག་ཇི་ལྟ་བ་བཞེན་གྱིས་ 

བྱིན་གྱིས་བརླབས་པ་དེ་ཉིད། མི་གཙང་བའི་སྒོ་ནས་མི་ཟ་བ་དང་། ཕྱི་དྲོའི་ཁ་ཟས་ཀྱི་ཉེས་པར་དོགས་ནས་ 
མི་ཟ་བ་དང་། ཚུལ་འཆོས་ཀྱི་སྒོ་ནས་མི་ཟ་ན་རྩ་བའི་ལྟུང་བར་འགྱུར་རོ། །གཉིས་པ་ནི། དམ་ཆིག་རྟག་ཏུ་ 
གཟུང་བར་བྱ། །ཞེས་གསུངས་པའི་ཕྱིར། གསུམ་པ་ནི། རྗོགས་པའི་སངས་རྒྱས་ཀྱིས་བཟའ་བའེ་དམ་ཆིག་ 
གི་རྫས་སུ་གསུངས་པ་དང་། རང་ཉིད་ཀྱི་ལུས་ལྷར་བསྐྱེད་པ་ལ་ལྷ་མཆོད་པ་བསམ་པས་བསླབ་པར་ 
བྱའོ། །བཅུ་བཞི་པ་ནི། ཤེས་རབ་རང་བཞིན་བུད་མེད་ལ། །སྨོད་པར་བྱེད་པ་བཅུ་བཞི་པ། །ཞེས་པ་སྟེ། འདི་ 
ལ་ཡང་སྔར་ལྟར་གསུམ་ལས། དང་པོ་ནི། བུད་མེད་གང་ཡང་རུང་བ་ཞིག་ལ། འདི་ནེ་མི་གཙང་བའི་སྟོད་ 
དོ། །གཡོ་སྒྱུ་ཆེའོ་ཞེས་སྐྱེས་པ་ལས་ཟུར་དུ་བཀར་ཏེ། བུད་མེད་ཀྱི་རྟེན་གྱི་སྒོ་ནས་སྨད་ན་རྩ་བའི་ལྟུང་བར་ 
འགྱུར་རོ། །གཉིས་པ་ནི། བྱང་ཆུབ་སེམས་གང་དེ་རྡོ་རྗེ། །ཤེས་རབ་དྲིལ་བུ་ཞེས་བཤད་དོ། །ཞེས་པའི་ 
སྐབས་སུ། དོན་ཤེས་རབ་གྱི་ཕ་རོལ་ཏུ་ཕྱིན་པ་བདག་མེད་པ་དང་། བུད་མེད་དེ་མཚོན་པའི་རྟགས་ཤེས་རབ་ 
ཀྱི་ཕ་རོལ་ཏུ་ཕྱིན་པ་ཁས་བླངས་པའི་ཕྱིར། གསུམ་པ་ནི། དོན་ཤེར་ཕྱིན་བདག་མེད་མ་ཡིན་ཞིང་། དེ་མཚོན་ 
པའི་རྟགས་ཤེར་ཕྱིན་བུད་མེད་ཡིན་པས། བུད་མེད་ཐམས་ཅད་ལ་བདག་མེད་མའི་འདུ་ཤེས་བསྒོམ་པར་ 
བྱའོ། །གཉེས་པ་བསྲུངས་པའེ་ཕན་ཡོན་ནི། སྔགས་པས་འདི་དག་སྤངས་ན་ནི། །དངོས་གྲུབ་ངེས་པར་ཐོབ་ 
པར་འགྱུར། །ཞེས་པས་བསྟན་ཏེ། དེ་ཡང་ཡིད་མཚན་རྟོགས་ལས་སྐྱོབ་པའམ། ཐབས་ཤེས་ཟུང་དུ་འབྲེལ་ 
བའི་སྔགས་པས་རྩ་བའི་ལྟུང་བ་འདི་དག་སྤངས་ནས་དམ་ཚིག་དང་ལྡན་ན་ནི། སྐྱེ་བ་བཅུ་དྲུག་ཚུན་ཆད་དུ་ 
མཆོག་གི་དངོས་གྲུབ་ངེས་པར་ཐོབ་པར་འགྱུར་རོ། །ཚོགས་འཁོར་དམ་ཚིག་ལྔ་པ་ལས། །གལ་ཏེ་ལྟུང་བ་ 
མེད་གྱུར་ན། །སྐྱེ་བ་བཅུ་དྲུག་ཚུན་ཆད་དུ། །འགྲུབ་པར་རྫོགས་པའི་སངས་རྒྱས་གསུངས། །ཞེས་གསུངས་ 
པའི་ཕྱིར་རོ། །གསུམ་པ་མ་བསྲུང་བའེ་ཉེས་དམིགས་ནི། གཞན་དུ་དམ་ཆིག་ལས་ཉམས་ན། །ཉམས་པ་ 
བདུད་ཀྱིས་གཟུང་བར་འགྱུར། །དེ་ནི་སྡུག་བསྔལ་མྱོང་འགྱུར་ཏེ། །ཐུར་དུ་བལྟས་ཏེ་དམྱལ་བར་འགྲོ། །ཞེས་ 
པ་སྟེ། དམ་ཆིག་སྲུང་བ་ལས་གཞན་དུ་དམ་ཆཚིག་ལས་ཉམས་ནས་སོར་མ་ཆུད་པས་གང་ཟག་དེ་ཉིད་བདུད་ 
བཞིས་རིམ་གྱིས་གཟུང་བར་འགྱུར་ཏེ། དང་པོར་ཉོན་མོངས་པའེ་བདུད་ཀྱིས་དུག་གསུམ་ལ་རང་དབང་མེད་ 

པར་སྦྱོད་པར་བྱེད། དེ་ནས་ལྷའི་བུའི་བདུད་ཀྱིས་མི་མཚམས་པ་སྣ་ཚོགས་སྟོན་པར་བྱེད། དེ་ནས་འཆི་ 
བདག་གི་བདུད་ཀྱིས་སྲོག་གི་དབང་པོ་རང་དབང་མེད་པར་འགག་པར་བྱེད། དེ་ནས་ཕུང་པོའི་བདུད་ཀྱིས་ 
རྣ་སྨིན་གྱི་ཕུང་པོ་བླངས་ཏེ་སྡུག་བསྔལ་སྣ་ཚོགས་མྱོང་བར་བྱེད་དོ། །མྱོང་ཚུལ་ནི་མགོ་ཐུར་དུ་བལྟས་ཏེ་ 
དམྱལ་བར་འགྲོའོ། །བཞི་པ་མི་འབྱུང་བའི་ཕྱིར་དུ་སྐྱོང་བའི་ཐབས་ནི། དེ་བས་ང་རྒྱལ་བཅོམ་ནས་ 
ནི། །བདག་ཉིད་མ་འཁྲུལ་ཤེས་པར་བྱ། །ཞེས་པ་སྟེ། ལྟུང་བ་བསྲངས་པ་ལ་ཕན་ཡོན། མ་བསྲུངས་པ་ལ་ཉེས་ 
དམིགས་ཡོད་པ་དེ་བས་ན། ལྟུང་བ་ཐམས་ཅད་འབྱུང་བའི་སྒོར་གྱར་པའི་ང་རྒྱལ་བཅོམ་ནས་བསླབ་པར་ 
ྱའོ། །འདིས་རྩ་བའི་ལྟུང་བ་འབྱུང་བའེ་གང་ཟག་དེ་བསམ་པ་རང་བཞིན་དུ་གནས་པ་ཅིག་དགོས་པར་བསྟན་ 
པས་རྟེན་གྱི་གང་ཟག་དང་། དྲན་ཤེས་བཞིན་མེད་པའི་འཁྲུལ་པ་ལས་ལོག་ནས། དྲན་ཤེས་བཞེན་གྱིས་ཟིན་ 
པའི་མ་འཁྲུལ་པའི་སྒོ་ནས་ཇི་སྐད་བཤད་པའི་བསླབ་བྱ་སློབ་ཚུལ་གཉིས་ཀ་བསྟན་ཏོ། །ལྔ་པ་བྱུང་ན་ཕྱིར་ 
བཅོས་པའི་ཐབས་ལ། ཡན་ལག་མ་ཚང་བ་ལྟུང་བ་ལས་ལྡང་བའེ་ཚུལ་དང་། ཡན་ལག་ཚང་བ་སླར་ལེན་པའི་ 
ཐབས་གཉེས། དང་པོ་ནི། མཉམ་པར་བཞག་པས་བླ་མ་ལ། །ཅི་འབྱོར་པ་ཡིས་མཆོད་བྱས་ནས། །ཞེས་པ་ 
སྟེ། དྲན་ཤེས་བཞེན་གྱིས་མཉམ་པར་བཞག་པས་བླ་མ་ལ་ཅི་འབྱོར་བ་ཡིས་མཆོད་པ་དང་གསོལ་བ་ 
འདེབས་པ་སོགས་ཀྱི་སྒོ་ནས། སྟོབས་བཞི་ལ་སོགས་པའིེ་བཤགས་པ་བྱའོ། །གཉེས་པ་ནི། གསུམ་ལ་ 
ཀཐས་ཊགྲ་ནྣས་ཐྱམ་ཏྟ། །བྱདྔ་ཐུཝ་ཝེཝས་ཨེ༔སྡོམ་ཁྲ་ནེ།[།གྲཝ་ཏེ ཐཱགྤམ་ཐན་འདོད་ཉ། །ྲགས 
པས་འབད་དེ་བཟུང་བར་བྱ། །ཞེས་པ་སྟེ། ཐུན་མོང་མ་ཡིན་པའི་སྐྱབས་འགྲོ་བླངས་པ་ནས་བརྩམ་སྟེ་སྨོན་པ་ 
སེམས་བསྐྱེད་སོགས་བྱང་ཆུབ་སེམས་དཔའེ་སྡོམ་པ་དང་། སོགས་ཀྱི་སྒྲས་སྔགས་ཀྱི་སྡོམ་པ་བླངས་ཏེ་ 
སླར་ཡང་བསླབ་པར་བྱའོ། །གང་ཟག་གང་གིས་ན་མཐར་ཐུག་བདག་ལ་ཕན་པར་འདོད་པའི་སྔགས་པས་ 
སོ། །གཉིས་པ་ཡན་ལག་གི་ལྟུང་བ་ལ་མདོར་བསྟན་པ་དང་། རྒྱས་པར་བཤད་པ་གཉིས། དང་པོ་ནི། ཡན་ 
ལག་དམ་ཚིག་ཅེས་བྱ་བ། །ཞེས་པ་སྟེ། ཡན་ལག་ལྔ་ཆར་མ་ཚང་བས་རྩ་བའི་ལྟུང་བར་མི་འགྱུར་ཞེང་། ཡན་ 
ལག་འགའ་ཞིག་ཚང་བས་དངོས་གྲུབ་མུར་དུ་ཐོབ་པ་ལ་གེགས་བྱེད་པས་ན་ཡན་ལག་དམ་ཚིག་ཅེས་ 

བྱའོ། །གཉིས་པ་རྒྱས་པར་བཤད་པ་ལ། སོ་སོའི་ངོ་བོ། ཡན་ལག་གི ་སྒྲ་དོན། མ་བསྲུངས་པའེ་ཉེས་ 
དམིགས། བསྲུངས་པའི་ དུས་དང་ བཞེ། དང་པོ་ལ་ དགུ་ཡོད་ པའི་དང་པོ་ནི། དམ་ཆིག་དང་ནི་མི་ ལྡན་ 
པའེ། །རིག་མ་ བསྟེན་ ཏཆི་ད།འསིངོང་ །ཞེས རི སྟེ དམ་ཚིག་ དང་སྡོམ་ པ་དང་མི་ རྔི པའི་རིག་མ་ཡིད་ 
ཀྱི་ཡུལ་དུ་བརྟེན་ན་ཡན་ལག་གི་ལྟུང་བར་འགྱུར་རོ། །དངོས་ སུ་བསྟེན་ན་རྩ་ལྟུང་དུ་འགྱུར་རོ། །གཉིས་པ་ནི། 
ཚོགས་ཀྱི་འཁོར་ལོ་རྩོད་པ་དང་། །ཞེས་པ་སྟེ། ཚོགས་འཁོར་གྱི་གནས་སྐབས་སུ་ཁོང་ཁྲོ་བའེ་བསམ་པ་ 
མེད་པར་ཕན་ཚུན་ཁ་ཤག ས་འགྱེད་ན་ཡན་ལག་གི ལྟུང་བར་འགྱུར་རོ། །གསུམ་པ་ནི། གསང་བའི་ཆོས་ནི་ 
སྟོན་པ་དང་། །ཞེ ས་པ་སྟེ། ཚོགས་འཁོར་གྱི་གནས་སྐབས་སུ་བསྒྲག་པར་བྱ་བ་ཆང་ལ་མ་ད་ན་དང་། ཤ་ལ་ 
བ་ལ་ཞེས་པ་ལ་སོགས་པ་རྣམས། ཚོགས་འཁོར་མིན་པའི་གནས་སྐབས་སུ་དབང་བསྐུར་ཐོབ་པ་ལ་ཡང་ 
འདེ་དང་འདི་ཞེས་བྱ་བ་མིང་གིས་བརྗོད་ན་ཡན་ལག་གི་ལྟུང་བ་འབྱུང་ངོ་། །བཞི་པ་ནི། སེམས་ཅན་དད་དང་ 
ལྡན་པ་ལ། །དམ་ཆོས་ག ཞན་དུ་སྟོན་པ་དང་། །ཞེ ས་པ་སྟེ། བླ་མེད་ཀྱི་དབང་བསྐུར་ཐོབ་ཅིང་རྫོག ས་དིམ་གྱི་ 
སྣོད་དུ་རུང་བའི་གང་ཟག་རྫོག ས་རིམ་ལ་དད་པར་ཤེ ས་བཞིན་དུ་རྫོག ས་རིམ་ལས་ག ཞན་དུ་བསྐྱེད་རིམ་ 
བསྟན་ཏེ། ཁོ་བོ་འདོད་པའི་ཆོས་ནི་འདི་མིན་ནོ་སྙམ་དུ་སེམས་ཤིང་མ་དད་པ་ཡན་ལག་གི་ལྟུང་བར་འགྱུར་ 
རོ། །ལྔ་པ་ནི། ཉན་ཐོས་དག་ཏུ་ཆློམ་བྱེད་པའི། ཤིདད་ཉས།་དངུང་ཏགས་སཐའ་ །ཞེས་པ་སྟེ། ཉན་ཐོས་ཀྱི་ 
ལྟ་སྤྱོད་ལ་མཆོག་ཏུ་འཛིན་ཞེང་། ཐེག་ཆེན་ལ་མ་དད་པའི་གང་ཟག་གི་ནང་དུ་ཞག་བདུན་གནས་ཏེ། རང་གི་ 
གཏོར་མ་ལ་སོགས་པའི་ཆག་མེད་རྣམས་ཆག་ན་ཡན་ལག་གི་ལྟུང་བར་འགྱུར་ཞིང་། གལ་ཏེ་གཏོར་མ་ལ་ 
སོགས་གསང་བའི་རྫས་བསྟན་ན་རྩ་ལྟུང་དུ་འགྱར་བའི་གོ་སྐབས་ཀྱང་སྲིད་དོ། །དྲུག་པ་ནི། སྦྱོར་བ་ངེས་ 
པར་མ་བྱས་པར། །སྐལ་མིན་གསང་བ་སྟོན་པ་དང་། །ཞེས་པ་སྟེ། བླ་མེད་ཀྱི་བུམ་པའི་དབང་བསྐུར་རྗོགས་ 
པར་ཐོབ་ཀྱང་དབང་གོང་མ་གསུམ་རྗོགས་པར་མ་ཐོབ་པའི་གང་ཟག་ལ་རྗོགས་རིམ་བསྟན་ན་ཡན་ལག་གི་ 
ལྟུང་བའོ། །བདུན་པ་ནི། གང་ཞིག་ཕྱག་རྒྱ་མི་མཁས་ལ། །ལུས་ཀྱི་ཕྱག་རྒྱ་སྟོན་པ་དང་། །ཞེས་པ་སྟེ། པཿ 
ཐོབ་པའི་གང་ཟག་འགའ་ཞིག ཕྱག་རྒྱའེ་ དེ་ཁོ་ ན་ཉིད་ མི་ཤེས་ པ་ལ། རང་གི ་དམ་ཆིག་ གྱི་ ཕྱག་རྒྱ་ སེམས་མ་ 

རྡོ་རྗེ་མ་ལ་སོགས་པའི་ཕྱག་རྒྱ་བསྟེན་ན་ཡན་ལག་གི་ལྟུང་བའོ། །བརྒྱད་པ་ནི། བསྙེན་སོགས་དག་པར་མ་ 
བྱས་པར། །དཀྱིལ་འཁོར་ལས་ལ་འཇུག་པ་དང་། །ཞེས་པ་སྟེ། གྲངས་ཀྱི་བསྟེན་པ་བཞི་འབུམ་དང་། དེའི་ 
བཅུ་ཆའི་སྦྱིན་སྲེག་སོགས་མ་བྱས་པར་དབང་བསྐུར་བ་དང་། ཚོགས་འཁོར་དང་། སྦྱིན་སྲེག་དང་། རྡུལ་ 
ཚོན་གྱི་དཀྱིལ་འཁོར་ལ་ སོག ས་པའེ་དཀྱིལ་འཁོར་ གྱི་ལ ས་ལ་འཇུག་ན་ཡན་ལག་གི ་ལུུང་བའོ། ། དགུ་པ་ནི། 
སྡོམ་པ་གཉིས་ཀྱི་བཅས་པ་ལས། །དགོས་པ་མེད་པར་འདའ་བ་དང་། །ཞེས་པ་སྟེ། སྡོམ་པ་འོག་མ་གཉིས་ཀྱི་ 
བཅས་པ་ལས། དགོས་པ་མེད་པར་འདའ་བ་སྟེ་ཁྱད་གསོད་མེད་པར་འདས་ན་ཡན་ལག་གི་ལྟུང་བར་འགྱུར་ 
རོ། །ཡན་ལག་གི་ལྟུང་བ་བརྒྱད་དུ་འདྲེན་པའི་ཚེ། གསུམ་པ་དང་བདུན་བ་གཅིག་ཏུ་འདྲེན་པ་ཡིན་ཏེ། 
གསུམ་པས་གསང་བའི་ཆོས་དང་། བདུན་པས་གསང་བའི་སྤྱོད་པ་བསྟན་པས་དེ་གཉིས་ཀྱི་གསང་བའི་ཡན་ 
ལག་ཏུ་འགྱུར་བའི་ཕྱིར་རོ། །གཉེས་པ་ཡན་ལག་གི་སྒྲ་དོན་ནི། ཁ་ན་མ་ཐོ་བཅས་གྱུར་ཏེ། །སྔགས་པ་དེ་ཡི་ 
དམ་ཆིག་ཟད། །ཅེས་པ་སྟེ། ཡན་ལག་གི་ལྟུང་བ་བྱུང་ན། ཁ་ན་མ་ཐོ་བ་སྦོམ་པོ་དང་བཅས་པར་འགྱུར་ཞེང་། 
སྔག ས་པ་དེའི་དམ་ཆིག་རྣམས་རིམ་གྱིས་ཟད་པར་འགྱུར་བས་ན་ཡན་ལག་གི་ལྟུང་བ་ཞེ ས་བྱའོ། །གསུམ་པ་ 
མ་བསྲུང་བའི་ཉེས་དམིགས་ནི། ཟད་པས་འགྲུབ་པར་མི་འགྱུར་ཞེང་། །བདུད་དང་སྡུག་བསྔལ་ཤིན་ཏུ་ 
འཕེལ། །ཞེས་པ་སྟེ། དམ་ཆིག་ཟད་པས་དངོས་གྲུབ་མུར་དུ་འགྲུབ་པར་མི་འགྱུར་ཞེང་། སྔར་བཤད་པའེ་ 
བདུད་བཞིའེ་ཆ་མཐུན་གྱིས་རིམ་བཞིན་བཟུང་ནས། བདུད་དང་སྡུག་བསྔལ་ཤིན་ཏུ་འཕེལ་བ་ཡིན་ནོ། །བཞི་ 
པ་བསྲུང་བའེ་དུས་ནི། ཉིན་དང་མཚན་མོ་ལན་གསུམ་དུ། །ཉིན་རེ་བཞིན་དུ་བཟླ་བར་བྱ། །ཞེས་བྱ་བ་སྟེ། 
ཉེན་དང་མཚན་མོར་ལན་གསུམ་གསུམ་འདོན་ཞེང་། ལྟུང་བ་བྱུང་མ་བྱུང་ལེགས་པར་བརྟགས་ནས། མ་བྱུང་ 
ན་དགའ་བ་བསྒོམ་ཞིང་། གལ་ཏེ་ བྱུང་ན་རང་རང་གི་ཕྱིར་བཅོས་བྱེད་པ་སྐབ ས་ཐོབ་ཀྱིས་ཤེ ས་པར་ 
བྱའོ།། །།དེ་ལྟར་རྩ་ལྟུང་འཁྲུལ་སྤོང་མདོར་བསྡུས་པ་འདི་ནི། སློབ་མ་སྐལ་ལྡན་འགའ་ཞིག་གིས་དུས་ཡང་ 
དང་ཡང་དུ་བསྐུལ་བའི་ངོར། ཨེ་ཝཾ་ཆོས་ལྡན་གྱི་དགོན་པར་ཤཱཀྱའི་དགེ་སློང་བསོད་ནམས་སེང་གེས་ 
ལེགས་པར་སྦྱར་བའོ། །འདེས་འགྲོ་བ་དཔག་ཏུ་མེད་པ་ལ་ཕན་ཐོག་པར་འགྱུར་ཅིག །།རྐྱལ་བ་ཀུན་གྱི་ 


14 གོ་བོ་རབ་འབྱམས་པ། 


གསང་ཆེན་མཛོད། །བླ་མེད་རྡོ་རྗེ་ཐེག་པ་ཡི། །བསྟན་པ་རྙེད་དང་བཀུར་བསྟེ་དང་། །བཅས་ཏེ་ཡུན་རིང་ 
གཉས་གྱུནྔ་ཏྔག [དགེན །དྲཀྲིཉ །དཀྲེཟ། །། ( བམུཝ་རྲཆོད་ཏེཉཉ ཨྲཏཿཞཱསཀྱཝ་ཐོདསས 
ཆེན་ཞེས་པ་ལས། སློབ་བུ་ཐ་ཤལ་པ་གུ་རུས་སྦེལ་བའོ།། 


དམ་ཚིག་རྣམ་བཤད་ཐབ་དོན་སྙིང་པོ་བསྡུས་པ། 15 


